

29.6.2016

AVVIŻ LILL-MEMBRI

Suġġett: Petizzjoni 1423/2015, imressqa minn O. V., ta' ċittadinanza Ġermaniża, dwar il-mizati tal-liċenzja miġbura għall-wiri u s-smigh ta' xandiriet fuq ir-radju u fuq it-televiżjoni fil-Ġermanja

1. Sommarju tal-petizzjoni

Il-petizzjonant huwa tal-opinjoni li r-regolamentazzjoni dwar il-mizati tal-liċenzja għall-wiri u s-smigh ta' xandiriet hija diskriminatorja fil-konfront ta' ċittadini Ġermaniżi. Skont ir-raġunament tiegħu ċ-ċittadini Ewropej kollha jistgħu jaraw u jisimghu x-xandiriet pubbliċi fuq ir-radju u fuq it-televiżjoni Ġermaniżi mingħajr ħlas, filwaqt li ċ-ċittadini Ġermaniżi jkollhom iħallu mizata tal-liċenzja biex jagħmlu dan. Il-petizzjonant jirreferi għar-regolamentazzjoni dwar il-pedaġġ fil-Ġermanja, li kienet giet ikkritikata mill-Kummissjoni Ewropea għaliex kienet se tiddiskrimina kontra ċittadini mhux Ġermaniżi. Skont il-petizzjonant, il-maqlub huwa veru f'dak li għandu x'jaqsam mar-regolamentazzjoni dwar il-mizata tal-liċenzja għall-wiri u s-smigh tat-televiżjoni u r-radju. Għalhekk qed issir diskriminazzjoni kontra ċ-ċittadini tal-Ġermanja. Il-petizzjonant jindika s-sitwazzjoni fl-Awstrija u fl-Iżvizzera, fejn ix-xandiriet jigu kkodifikati u dawk li mhumex ċittadini jkollhom iħallu għad-dekodifikazzjoni. Il-petizzjonant jitlob lill-Parlament Ewropew iġieghel lill-Ġermanja tikkodifika x-xandiriet disponibbli mingħajr ħlas sabiex tinholq ugwalfjanza fl-Ewropa.

2. Ammissibilità

Iddikjarata ammissibbli fl-10 ta' Mejju 2016. Il-Kummissjoni ntalbet tagħti informazzjoni (l-Artikolu 216(6) tar-Regoli ta' Proċedura).

3. Risposta tal-Kummissjoni, li waslet fid-29 ta' Ġunju 2016

Protokoll nru. 29 dwar is-sistema tax-xandir pubbliku fl-Istati Membri, mehmuz mat-Trattat dwar l-Unjoni Ewropea u t-Trattat dwar il-Funzjonament tal-Unjoni Ewropea, jirrikonoxxi l-libertà tal-Istati Membri li jiddefinixxu, jorganizzaw u jiffinanzjaw ix-xandir tas-servizz

pubbliku. L-imsemmi Protokoll jiddikjara li l-Istati Membri huma kompetenti "li jipprovdu għall-finanzjament tax-xandir tas-servizz pubbliku sa fejn dan il-finanzjament ikun mogħti lill-organizzazzjonijiet tax-xandir għat-twettiq tal-mandat ta' servizz pubbliku kif mogħti, definit u organizzat minn kull Stat Membru, u sakemm dan il-finanzjament ma jaffettwax il-kundizzjonijiet ta' kummerċ u l-kompetizzjoni fil-Komunità sal-punt li jmur kontra l-interess komuni."

Fil-limiti ta' din id-dispożizzjoni, l-Istati Membri huma ħielsa li jagħzlu l-forma, il-kundizzjonijiet u l-modalitajiet ta' finanzjament pubbliku tas-sistemi tax-xandir tagħhom.

Abbażi tal-informazzjoni disponibbli għall-Kummissjoni, bis-saħħa tat-Trattat Interstatali Ġermaniż tax-xandir u tat-Trattat Interstatali tat-tariffi tax-xandir Ġermaniż, il-Ġermanja introduċiet sistema ġdida tal-ġbir tat-tariffi tal-liċenzji għas-servizz tax-xandir pubbliku li dahlet fis-seħħ fl-1 ta' Jannar 2013.

Kif rikonoxxut fid-dritt primarju tal-Unjoni, jiġifieri l-imsemmi Protokoll, hija fil-kompetenza tal-Istati Membri li jiddeterminaw il-forma, il-kundizzjonijiet u l-modalitajiet ta' finanzjament pubbliku tas-sistemi tax-xandir tagħhom.

Konkluzjoni

Għal dawn ir-raġunijiet, il-Kummissjoni ma tinsabx f'pożizzjoni li tiegħu azzjoni fir-rigward tal-kwistjoni mqajma mill-petizzjonant.